

Казан шәһәре Совет районы
МБОУ “90 нчы гимназиясе”нең
башлангыч сыйныф укытучысы
Назирова Ф.С.

1 нче сыйныф, әлифба дәресе

Тема: П, п хәрефләре, (п) авазы

Максат: 1. (п) авазының әйтелешен ачыклау һәм аның хәрефе белән танышу.

2. Укучыларның аңлап уку сәләтләрен формалаштыру өстендә эшнә дәвам итү.

3. Укуга кызыксыну, табигатькә сак караш, мөхәббәт, милли үзгә тәрбияләү өстендә эшнә дәвам итү.

Җиһазлау: дәреслек (бит), кисмә хәрефләр, ижекләр таблицасы, карточкалар, кошлар рәсемнәре.

Дәрес барышы

Оештыру.

-Исәнмесез, балалар!

-Хәрефләрегез ничек?

-Хәф кайчан күтәренке була? (һава торышы яхшы булса, табигать матур булса, кошлар сайраса һ.б.)

Белемнәренә актуальләштерү

1. Сузык авазлар турында белемнәрен искә төшерү (тактага эленгән хәрефләренә укыйбыз);

-и, ы, э, ә, а, о, ө, у, ү;

-бу хәрефләрнең авазларын билгелибез (болар сузык авазлар);

-ни өчен сузык аваз икән ачыкыйбыз (бу авазларны сузарга, хәтта җырларга мөмкин);

-авазларны “Туган тел” көенә җырлыйбыз.

2. Рәсемле диктант яздыру (укытучы рәсемнәр күрсәтә, балалар рәсемдәге предметларның исемнәрендәге 1 нче авазларын белдергән хәрефләрен язалар).

Әтәч, үрдәк, ат, ишәк, бака рәсемнәре күрсәтелә.

Ә, ү, а, и, б хәрефләрен дәфтәргә язалар.

- Хәрефләренә укыйбыз, артык хәрефнең астына сызабыз (б хәрефенең астына сызабыз).

-Б хәрефенең ни өчен артык икән ачыкыйбыз (ул сузык түгел, тартык авазны белдерә).

Нәтиҗә ясыйбыз: сузык һәм тартык авазлар була.

3. Тартык авазлар өстендә эш.

Тактага язылган тартык аваз хәрефләрен укыйбыз:

Л, н, м, р, й

Д-т, з-с, г-к, ж ш

- Бу тартыклар турында нәрсә әйтә аласыз? (беренче юлдагы тартыклар парсыз, икенче юлдагы тартыклар парлы)

Яңа материал өстендә эш

1. (п) авазы белән танышу.

-б - карточкасы күрсәтелә. Бу парда кайсы аваз хәрефе житешми?

-(п) авазы житешми. Бу авазны әйтеп карау (иреннәр кысылган, һава шартлап чыга, колакларны томалап тикшерәбез, саңгырау икән ачыкыйбыз)

-(п) саңгырау тартык аваз.

2. П, п хәрефләрен күрсәтү (П - баш хәреф, п - юл хәреф).

-п хәрефенең нәрсәгә охшаган булуын ачыклау (артсыз урындык һ.б.)

-п хәрефен алфавиттан табу, дәфтәргә басмача язып карау.

3. П хәрефе кергән ижекләрен, сүзләрен уку

а) п хәрефеннән башланган ижекләрен “Ижеклар таблицасыннан” уку:

пи, пы, пэ, пә, па, по, пө, пу, пү

б) б һәм п хәрәфеннән башланган ижекларне чагыштырып уку:

би-пи, бы- пы, бе-пе, бә-пә, ба- па, бо-по, бө-пө, бу- пу, бү-пү

в) дәрәсләктән п хәрәфеннән башланган ижекларне уку:

-беренче юлда ижеклар ничек укыла? (калын)

- икенче юлда ижеклар ничек укыла? (нечкә)

г) п хәрәфе белән сүз төзеп уку:

- пи ижегенә п хәрәфен өстәп укыйбыз (пип сүзе килеп чыкты, башта пи аннан соң пип дип укыйк)

- Пи-пип сүзе килеп чыкты. Кабатлап укыйбыз. Тавышны көчәйтеп әйтеп карыйбыз.

- Пи-пип дип нәрсә кычкырты? Кайда ишеткәнегез бар?

- Машина кычкырты ,паровоз кычкырты(юлда йөрү кагыйдәләрен искә төшерәбез)

- Әгәр жәяүле юл кагыйдәләрен бозса, юлны тиешсез урыннан аркылы чыга

башласа,машина шундый сигнал бирә.

-Паровоз тиешле станциягә килеп житкәндә һәм кузгалып киткәндә сигнал бирә.

Физкультминут

(“Паровоз” шигыре укыла, хәрәкәтләр ясала)

Алга таба барабыз: тик-так-так, тик –так-так (бер урында атлыйбыз),

Гөрләп чаба паровоз: юл тап-тап-тап, юл тап-тап-тап .

Ак төтен артка кала : пух –пах- пух, пух-пах- пух !

Вагоннар жырлап чаба : ах-ах-ух,ах-ах-ух !

Свисток яңгырап китә : ту- ту-ту, ту- ту- ту! (кул белән күрсәтәбез)

Тавышы еракка житә : у-у-у-, у-у-у! (кл белән күрсәтәбез)

4. Дәрәсләктә бирелгән сүзләргә уку:

а) сүзләргә уку,аңлашылмаган сүзләргә табу, аларны аңлату.

б) дәрәсләктәгә рәсемне карау:

- Бу нинди кош? (чыпчык, чыпчык рәсеме күрсәтелә, аның турында сөйләү)

Чыпчык сүзенәң схемасын төзү. Бу калын сүз.

-Тагын кайсы сүз кошны белдерә ? (песнәк рәсеме күрсәтелә, аның турында сөйләү)

в) сүзләргә кабат кычкырып уку,артык сүзгә табу (чеби)

-Ни өчен бу сүз артык? (бу сүздә п хәрәфе юк)

-Ни өчен бу сүзгә бу биттә язганнар?(чеби пип-пип дип кычкыра)

Физкультминут

(“Кем килер? уены)

-Чеп-чеп-чеп дип чакырсам, миңа кем килер? (чеби, балалар пип-пип дип укытучы янына киләләр)

-Үти-үти дип чакырсам, миңа кем килер? (үрдәк булып киләләр)

-Пес-пес-пес дип чакырсам, миңа кем килер? (песи булып киләләр)

-Дөгә-дөгә дип чакырсам, миңа кем килер? (каз булып киләләр)

(Музыка уйный,балалар төрлө хәрәкәтләр ясап бииләр)

6. Дәрәсләктәгә текст өстендә эш.

а) рәсем буенча әңгәмә:

-Кемне күрәсез? Ул нишли? (Малай, ул ашый)

-Кошлар нишли? (Учак яга, ашарга пешерә)

б) текстны укытучы укый:

-Кошлар нәрсә пешерә? (ботка пешерә)

в) тексттагы һәр жөмләне аерым-аерым укыйбыз, сорауларга җавап бирәбез:

-Карга нишли? Торна нишли? Кайсы кош тоз сала? Кем тикшерә? Кем ашап бетерә?

г) текстны кабат уку:

- Текстта ничә жөмлә бар?

- (Схема күрсәтелә) ! _____ . Бу схема кайсы жөмләгә туры килә? (Әдип ашап бетерә)

-Жөмләдә өч сүз. Әдип сүзгә баш хәрәфтән языла. Жөмлә беткәч нокта куела.

д) текстның эчтәлегә буенча сөйләшү:

-Әдип дәрәс эшлиме? (Юк)

-Кошлар ашарга пешерә аламы? (Юк)

-Ашарга кем пешерергә тиеш? (Әдип)

-Кошлар ашарга пешерә алмый. Алар азыкны эзләп табарга мәжбүр. Ә менә кешеләр аларга ярдәм итәргә тиеш. Кошлар-безнең дусларыбыз. Әдип тә пешерер әле. Ул әле кечкенә (нәтижә ясала).

7.” Карга боткасы” бәйрәме турында әңгәмә:

а) укытучы сөйли:

-Яз җиткәч кешеләр кошларны туган якларына чакырып бәйрәмнәр үткәргәннәр. Кошлар өчен ботка пешергәннәр. Үзләре дә ашаганнар, кошларга да калдырганнар. Бу “ Карга боткасы бәйрәме” дип аталган. Бәйрәмдә күңел ачканнар, уйнаганнар, такмаklar көйләгәннәр.

б) өйрәнгән такмаklarны көйләү:

-Карга әйтә карр-карр, мичтә бәләш барр-барр!

_Тук-тук тукран, тукылдатып утырам!

-Тыпыр –тыпыр-тыпыр килеп биеп йөрисең икән(бию хәрәкәтләре ясала)

в) дәрәсләктәге шигырьне уку һәм аны санамыш итеп кулланырга мөмкин булуын ачыклау:

-Әйдәгез, бу яңа сынамышны кабатлыйк, санамыш күрсәткән балага җәза бирик.

-Җәзаларыбыз сораулардан торыр:

1) “Карга боткасы бәйрәме” кайчан үткәрелә?

2) Дөньяда иң күп санлы кошны әйтегез.

3) П хәрефеннән башланган кошны әйт һ, б.

Йомгаклау

-Без нинди хәреф белән таныштык?

-Ул нинди авазны белдерә?